



FOLJU MAHRUG DARBA FIX-XAHAR MID-DIPARTIMENT TAL-BIEDJA

EDITUR: J. ORLANDO-SMITH

Nru. 164

APRIL, 1953.

Nru. 164

IL-WIRJA TA' TJUR U FNIK

(R. BIASINI, *Direttur tal-Biedja*)

SA mis-sena 1935, il-Wirja ta' Tjur u Fniek kienet dejjem wahda mill-isbah Wirjiet li jsiru fil-pajjiz, mhux biss bhala oggett ta' rikreazzjoni mill-aqwa, iżda wkoll bhala wirja ta' interess u tagħlim għall-poplu kollu.

Din is-sena, l-Għaqda Nazzjonali ta' Tjur u Fniek, qatgħet li torganizza wahda mill-akbar Wirjiet li qatt għamlet u ġa saru preparamenti kbar sabiex l-Għaqda tirnexxi fil-hsieb tagħha, u sabiex is-Sibt u l-Hadd, it-2 u t-3 ta' Mejju li ġej, jiġu murija fil-Gonna ta' Sant Anton l-abjar u l-iprem fniek u tjur li qegħdin jitrabbew f'Malta sabiex flimkien mad-dwal, baned u orkestra, dawk il-jumejn ikunu okkażjoni mill-isbah ta' divertiment għall-pubbliku in ġenerali, ta' tpaxxija għad-dilettanti u ta' tagħlim għal min irabbi. Bosta premijiet u tazzi qegħdin jistennew li jiġu mirbuha mill-abjar esibituri.

Minbarra d-divertiment familjari li tohloq kull sena, din il-Wirja kelliha minn dejjem sehem importanti fl-ekonomija ta' pajjiżna billi dawk li rabbru jiġu mhegga aktar sabiex ikabbru t-trobbija tat-tjur u l-fniek b'żieda fil-produzzjoni tal-bajd u l-laħam għall-mejda. Dan il-għan ta' l-Għaqda Nazzjonali ta' Tjur u Fniek kien mexa ġmielu l-quddiem meta, b'xorti hażina, dahlet f'Malta l-marda tal-pesta fuq it-tjur li qerdet eluf ta' tiġieġ.

Bħalissa l-mard fost it-tjur naqas hafna u għalhekk, jekk Alla jrid, din is-sena l-Wirja sejra tiġi msebba iżjed billi ser ikun hemm muriha t-tiġieġ ukoll. Hemm tama li bis-saħħa tat-tagħlim u prekawzjonijiet li qed jiebu d-Dipartiment tal-Biedja, jirnexxilha li nkunu nistgħu nħassu lit-tjur li jitrabbew f'pajjiżna minn imxija qalila oħra.

Waqt iż-żjara li għamilt fl-Amerika dan l-aħħar, kelli quddiem għajnejja l-hsara li tagħmejl din il-marda u għalhekk ridt nara b'għajnejja l-progress li qed isir mix-xjenza sabiex jekk din il-marda ma tinqeridx għal kollox tiġi għallinqas imrażżna. Go Pearl River, New York, hemm l-istazzjon famuż sperimentali, il-“Lederle Laboratories Division” u fiha jiena ġejt milqugħ bhala viżitatur privilegġjat. Jiena kelli taħditiet personali mat-tobba veterinarji li qegħdin imexxu l-istharrig dwar il-pesta tat-tjur u li kien irnexxielhom isibu vacċin li bih għandhom tama kbira li sejin irażżnu n-“Newcastle Disease” darba għal dejjem. Fil-Qasam tal-Gvern, l-Għammieri ġa esperimentajna b'dan il-vacċin “Lederle” u beħsiebna nkomplu nesperimentaw bih malli jaslulna provvisti oħra minn dan il-vacċin illi ġentilment ġew imwegħda lili waqt li kont qed nagħmel iż-żjara f’“Pearl River”.

Sakemm il-pesta tat-tjur kienet għadha ma bdiex il-qerda tagħha konna wasalna biex l-importazzjoni tal-bajd fil-Gżejjer tagħna naqqasniha mal-200,000 tużżana bajd fis-sena inqas milli konna nimpurtaw qabel il-gwerra.

Dan kien progress kbir u l-Għaqda Nazzjonali ta' Tjur u Fniek kelliha sehem mhux okejkien fil-kobor ta' din l-industrja għaliex bil-pika ta' bejn hbieb li nisslet din l-Għaqda fost il-membri tagħha, tat xejra kbira l-quddiem biex tiġi mkabbra (Ikompli paġna 2)

PROGRAMM TAL-WIRJA

Fit-2 u t-3 ta' Mejju, l-Għaqda Nazzjonali ta' Tjur u Fniek sejra żżomm il-Wirja kbira li torganizza kull sena fil-Gonna ta' Sant Anton. Fil-Wirja ta' din is-sena ser jerggħu jibdw jiehdu sehem it-tiġieġ li minhabba l-mard tal-pesta tat-tjur li kien hawn is-sena l-oħra tħallew barra mill-Wirja.

Il-Wirja tiġi miftuha s-Sibt, 2 ta' Mejju, fis-2.30 p.m. u tibqa' miftuha sa nofs il-lejl. Il-Hadd, 3 ta' Mejju, il-Wirja tiftah mit-8.30 a.m. sad-9 p.m.

Din is-sena, il-Wirja Nazzjonali ta' Tjur u Fniek sejra tkun wahda mill-isbah li qatt saru u ser ikun hemm fiha l-isbah tiġieġ, papri, dundjani, farawni, faġjani, wizz, paguni, hamiem, fniek ta' kuil razza li titrabba f'pajjiżna u għasafar tal-kulur, fosthom għadd kbir ta' pappagalli. It-taqsim tal-għasafar għaldaqshekk kelliha, din is-sena wkoll terġa' tiġi mkabbra iżjed milli kienet is-sena li għaddiet.

Novità kbira fil-Wirja ta' din is-sena se jkunu l-kwantità ta' ġrieden mansi ta' kull kulur, li hadd ma għandhom jonqos li jmur jarahom, Barra minn dan, bhala haġa ġdida wkoll f'din il-Wirja se jkun hemm annimali okejkien li jixbħu hafna lill-fniek ta' l-indji, ta' lwien differenti.

Is-Sibt, 2 ta' Mejju, l-Eoċell. Tiegħu l-Arcisqof Metropolita jbierek il-Wirja u fil-għaxija l-Banda tal-Pulizija ddoqq program magħzul, fil-waqt li fit-tard il-magħrifa Kumpannija “Stage Commandos” sejra tagħti program ta' l-okkażjoni li għandu jifrah bih kull min ikun preżenti fil-Wirja. Ikun hemm ukoll iż-żfin ma' l-orkestra.

Il-Hadd, 3 ta' Mejju, wara nofs in-nhar, l-Eoċ. Tiegħu l-Gvernatur u Lady Creasy iqassmu l-premijiet u t-tazzi lir-rebbieha u l-Banda “St. Liena”, ta' B'kara, iddoqq program sabiħ.

Il-kitba ta' l-annimali u tjur, għasafar, eoċ. għal din il-Wirja tagħlaq is-Sibt, 25 ta' April, u ebda esibit ma jiġi registrat wara din id-data.

Il-Bniedem u l-Bhejjem ta' l-Ifrat

(K. Vella Haber)

I L-MISSERIJET il-qodma tal-bniedem kienu f'xi żmien ilkoll kemm huma slavaġ, u sabiex insiru nafu kif kienu tassew, jidher li mmorru wisq lura fil-grajjiet tad-dinja meta l-istorja kienet għadha ma bdiex tinkiteb.

Minn żmien il-qadim tal-ġebel, saż-żmien il-ġdid tal-ġebel jew iż-żmien neolitiku, il-bniedem kien għadu jgħix hajja tal-bosk u kien jikseb l-ghixien tiegħu billi jikkaċċja l-gniedes u l-baqar u xi annimali oħra ta' l-imsaġar u fl-istess hin jistad għal xi hut li hafna minnu kien igħix tant fil-baħar kif ukoll jitla' fuq l-art.

IN-NEOLITIKU

Mill-bhejjem ta' l-ifrat, il-bniedem ta' dawk iż-żminijiet imbiegħda kien jikseb il-laħam għall-ikel, il-ġild biex jitzewwer fih u jibni l-gherejx u kien jinqeda bil-grun ta' dawk il-bhejjem biex jixrob minnhom. Il-grun tal-gniedes u l-baqar kienu mela l-ewwel tazzi li nqeda bihom il-bniedem. Għaddew hekk eluf u eluf ta' snin.

Il-bniedem kien ilu hafna li rnexxielu jimmansa l-kelb u wara għadd kbir ta' snin beda jinqeda bih għall-kaċċa tal-hut, ta' l-annimali u tat-tajr. Kien il-bniedem neolitiku li rnexxielu jimmansa l-bhejjem ta' l-ifrat wara li kien għa fehem li jekk iqalbe wiċċ il-hamrija u jitra' taħta ż-żrieragh, dawn kienu jikbru u jagħtuh xtieli tajbin għall-ikel u jipproduċu żrieragh li meta jinxfu u jittfarrku jiswew bhala għalf għall-istonku mgewwaħ tiegħu.

Mela, malli l-bniedem sar bidwi, beda jimmansa l-gniedes u l-baqar biex jgħinuh fil-hidma ta' l-art u fl-istess hin jikseb minnhom abbondanza ta' laħam bnin, u prodotti oħra kull meta kien ikun jehtieghom.

Naqraw saħansitra fil-kitbiet imqaddsa li l-ghana tal-bniedem kien jiġi mkejjel u meqjus mill-għadd ta' annimali immansati li kien ikollu.

EVOLUZZJONI

Skond ix-xjenza moderna l-bniedem għadda fuq wiċċ l-art iż-żmien Palaeolitiku u iż-żmien Mesolitiku f'hajja ta' l-imsaġar u l-gherien u li sar bniedem tas-sengħa u mmansa l-annimali fiż-żmien Neolitiku. Jidher ċar hafna li l-bniedem kellu jsib il-mezz biex iżomm lilu nnif-su qabel ma mmansa l-annimali. F'dawk il-pajjiżi fejn il-biedja ma kenitx possibbli minhabba l-kondizzjonijiet u l-klima ta' l-art, billi l-bniedem ma setax isir bidwi, kellu bilfors jittbiddel f'raħhal.

dejjem imgerrex minn naha għall-oħra. Fi bnađ oħra fejn il-bniedem sar bidwi, għalkemm kif jidher immansa l-kelb daqqa ta' xi 9,000 sena ilu, ma rnexxielux jimmansa l-bhejjem hlief daqqa ta' 3,000 sena Qabel Kristu.

KIF ĠEW IMMANSATI L-ANNIMALI?

Preċiż kif ġew immansati l-annimali għad ma ġiex magħruf, iżda huwa probabbli hafna li l-bniedem kien dejjem jiġ-gerra wara l-merhliet kbar ta' annimali tal-masġar u jaqbad minnhom il-frieħ

jew dawk li kienu jkunu xi ftit batuti u ma jilhqux ma' shabhom.

Il-bniedem kien jipprova jhajjar lil xi baqra biex thallih jahlibha u b'hekk, bil-mod il-mod, kienu jiġu immansati u jkat-tru nisel immansat. B'hekk il-bniedem ma hteglux jibqa' għal dejjem jiġ-gerra wara l-merhliet ta' l-annimali tal-bosk biex jaqbad il-frieħ tagħhom. Is-sengħa tal-biedja b'hekk għaddiet 'il quddiem wisq u saret għajn ta' industrija oħra li għanew il-bniedem.

Dak li l-lum iġhaġġibna huwa, li, wara tant eluf ta' snin li ilu maħluq il-bniedem u wara tant eluf ta' snin li l-bniedem ilu ċivilizzat għad fadal f'xi naħat tad-dinja fejn il-bniedem għadu jgħix il-hajja tal-qodem fil-kaċċa tat-tajr u l-annimali tal-bosk u jistkenn taħt is-siġar u fl-gherien.

Il-Wirja ta' Tjur u Fniek

(Ikompili mill-paġ. 1)

t-trobbija tat-tjur u l-fniek u b'hekk eluf ta' liri li qabel kienu jhallu 'l artna biex imorru fil-bwiet ta' nies barranin bdew jiċċirkolaw fostna b'risq tal-pajjiż kollu u ta' dawk li jrabbu.

Izda kull wieħed jirnexxi fit-trobbija tat-tjur u l-fniek ma għandux jippretendi li kollox għandu jimxi waħdu jew inkella billi jżur il-Wirja li ssir kull sena. L-Għaqda Nazżjonali ta' Tjur u Fniek tista' taqdi lil kull min jixtieq irabbi matul is-sena kollha, billi fi hdnaha għandha membri nies esperti li huma dejjem lesti biex jagħtu kull taġħrif u taġħ-lim lill-membri l-oħra shabhom dwar kif għandhom irabbu u dwar kif jistegħu jħarsu mill-mard lill-annimali li jkollhom. Minbarra din il-hidma fejjeda l-Għaqda-tagħti wkoll van-tagġi kbar lill-imseħbin tagħha billi torganizza laqgħat soċjali; tagħmel konferenzi lill-membri dwar it-

trobbija ta' tjur u fniek; turi films dwar kif wieħed għandu jrabbi bis-sengħa; tqassam, bla hħlas, magazine li jkun fih hafna taġħrif meħ-tieġ u l-akbar u l-aktar importanti żżomm kull sena Wirja kbira, li fiha kull membru li kun għa hħallas id-dritt tas-shubija tas-sena, jiġi mogħ-ti żewġ biljetti tad-dħuġ mingħajr hħlas, biex imur jara l-hħila u s-suċ-ċessi li jkunu nkisbu minn dawk kollha li jrabbu.

Huwa ibleh dak il-bniedem li qed irabbi jew jixtieq jibda jrawwem xi ffit tjur u fniek li ma jingħaqadx mal-membri l-oħra li fiha dina l-Għaqda sabiex b'hekk ikun jista' jikseb huwa wkoll suċċess fil-hidma tiegħu. Fuq kollox il-hħlas tas-shubija mhux hlief ta' hħames xelini fis-sena li jipattew fil-wisa' mill-għadd ta' privileġġi li tagħti din l-Għaqda.

Huwa dmir kull min irabbi t-tjur u fniek tant jekk ikun dilettant kif ukoll jekk irabbi għan-negożju li jgħin lil din l-Għaqda billi jissieheb minnufih jekk ma jkunx għa membru. Kull min ihobb l-annimali jew irid jara lil pajjiżu geġ 'il quddiem għandu jgħin lill-Għaqda Nazżjonali ta' Tjur u Fniek billi jissieheb fiha u b'hekk jagħtiha appoġġ morali u materjali. Kif għa fissirt, il-hħlas tas-shubija huwa biss ta' hħames xelini fis-sena.

GħALL-BIEDJA U ĠONNA

Imgassijiet u għodod tal-Ġonna u tar-raba'; Pompi famużi tal-bexx; Mediċini kontra l-mard u dward, nemel, buħarrat, bumellies, bebbux u bugħar-wien; Raffja u spag aħdar għar-rbi tal-pjanti u għat-tilqim; Marelli tal-hajt għall-insib; Tikketi li ma jispicċawx. Kull ma jinhtieġlek għall-ġnien jew raba' tinqeda mill-aħjar jekk tmur:—

MALTA SEEDS LTD.

VILLA CHELSEA,
16, Triq il-Knisja l-Qadima,
Birkirkara.

HANUT GħAR-RABA' u ĠONNA

FUQ IL-PARAPETT tat-Teatru Rjal,
South Street — Valletta,
(quddiem tal-bicycles).

Sbuhija u Hena

POST l-isbah rigali li l-Hallieq ta lill-bniedem ghall-hajja ahjar u hena akbar huma s-sigar. Minghajrhom l-ghixien kien ikun kiefer, art iddejqek u t-taqbida ghall-ghixien il-mahluq wisq aktar iebsa u jed u izjed wahxija.

Minn zminijiet l-aktar imbieghda s-sikellom dejjem sehem kbir fit-tagħlim opla u fuq it-twemmin u l-kostumi u. Meta fil-ghama tal-qedem kienu hom ma gharfux it-tagħlim tas-sewkienu jeżistu hafna razez li kienu ldu lis-sigar bhala haġa sagra u sa-itra kienu jemmnu li f'kull sigra ti l-hajja ta' biedem li jkun intemm. It-twemmin kien qawwi l-aktar fil-lonja, fil-Persja u fl-Indja u kien a hekk qawwi fl-imhuh tal-mahluq li għad hawn bnedmin fi zminijiet-jitwieghru, jekk jiġu biex jeqirdu minn fejn ikun hemm hteġa kbira ġi maqlugħa, u qabel jagħmlu dan hu l-kappell li jkollhom u jittgħu dwar iz-zokk żjut u incensi biex l-fu ta' dik is-sigra li jkun jeltieġ ula' jahfrilhom ghemilhom u ma jisomx.

IR MAGHDUDA B'SAGRI

Siġra maghrufa bhala "teulonsi" li er fl-Indja għadhom jagħmlulha ġieħ il-ghaliex jemmnu li kull waħda dawn is-sigar tahbi fiha l-ispiritu djanja twajba. Ir-razza Gauchos li u fl-Amerika t'Isfel għandhom siġri iġimuha bl-akbar herqa l-ghaliex awha bhala haġa divina.

Remmin hekk stramb ma jeżistix biss wk l-nihawi li għadhom lura miċ-ċi-zazzjoni iżda saħansitra f'imkejjen-akbar ċiviltà. F'Nuremberg, sa qa-ahhar gwerra kien għad hemm tliet li hafna min-nies tal-post kienu uhom shaħar u dwarhom kienu jir-untawlek li dawk it-tliet siġriet ma x għajr tliet tfaġliet mill-isbah li mibdula f'sigar minhabba ghemil ta' o li ikenu wettqu. Mhux biss, iżda

hafna nies kienu jghidu li wara ta' Lim-wiet, min kien jersaq lejn dawn is-sigar, kien jisma' ċar it-twerżiq tat-tfaġliet.

IL-QEDEM TAS-SIGAR

Dwar għadd ta' sigar għadhom sa issa jingħadu hrejjeġ fuq hrejjeġ. F'tit minn dawn il-hrejjeġ aktarx li huma bażati fuq il-ghamla ta' l-istess sigra skond il-varjeta tagħha.

Is-sigra hija holqien ta' qedem kbir u għalhekk bilfors li kellha influwenza kbira fuq il-bniedem. Hemm sigar li jahsbu ilhom ighixu minn hamsa sa sitt elef sena, bhalm nistgħu nsemmu ċipressa mill-akbar li tinsab l-Italja hdejm iċ-ċim-iterju ta' "Santa Maria del Tule", u li z-zokk ewlieni tagħha jilhaq mal-120 pied tond. Fi Sqallija teżisti wkoll sigra tal-qastan li għandha zokk li jilhaq 170 pied tond u li laħqet kobor tal-ghaġeb. Iżda l-aktar sigra antika li jafu li teżisti hija "Banian", li tinsab fil-ġżira ta' Ceylon u li tagħmel mal-varjeta maghrufa mill-botanika bhala "figus Religiosus". Din is-sigra skorriet is-7,000 sena, u ta' dan hemm prova minn tagħrif li halla dwarha wieħed ċiniż għaref li għex 413 Qabel Kristu, tagħrif li 30 sena ilu nstab għal għarrieda u ġie de-ċifrat mill-aqwa xjenzati.

TEQRIDHOMX

Dan it-tagħrif dwar il-qedem tas-sigar u l-influwenza tagħhom fuq il-mahluqin ma' tul is-sekli, jurina b'liema qima kienu dejjem meqjusa, u x-xejra li qegħdin jiehdu l-ġnus tad-dinja fit-tkabbir tas-sigar fi zminijietna, għandha ssaħħaħna fi qlubna biex aħna wkoll inħobbuhom aktar, nibzghu għalihom u nghallmu lill-uliedna sabiex ma jeqirduhomx.

Il-famuza

makna tal-hlib

"SIMPLEX"

Uzata mill-Gvern

fi-Għammieri, Marsa.

Tiffrankalek il-hin u x-xogħol, tharislek il-bhejjem mit-tniġgis, iżzommlok l-akbar indafa fil-hlib, sempliċi biex thaddimha u tingarr bil-heffa minn post għal ieħor. — Tajba għal baqar u mogħoż. — Tahli inqas minn pinta petrol kull siegħa

Agent: **V.R. RIZZO,**
20, Carmel Street,
San Ġiljan.

Tel. Sliema 634.

KONKORS TAL-HLIB

Il-Wirja u Konkors tal-Bhejjem ta' l-iferat u tal-mogħoż li tagħmel kull sena l-Għaqda Nazzjonali għat-Trobbija tal-Bhejjem tal-Halib, din is-sena se jrin isiru fid-19 ta' April mit-8.30 ta' filgħodu sa nofs in-nhar.

Għadd kbir ta' premijiet fi flus u tazzi jiġu mqasma lill-ahjar baqar u mogħoż li jiehdu sehem fil-Wirja. L-ewwel premju għall-baqar huwa £40 u tazza; it-tieni premju £20 u tazza; u t-tielet premju £10 u tazza. Dawk li jiġu r-raba', il-hames u s-sitta jiġu mogħtija tazza u kukkarda kull waħda.

Għall-mogħoż hemm: £12 u tazza għal dik li tiehu l-ewwel; £8 u tazza għal dik li tiġi t-tieni; u £4 u tazza għal dik li tiġi t-tielet. Għar-raba', il-hames u s-sitt waħda tingħata tazza u kukkarda.

Il-premijiet li semmejna hawn fuq huma għar-rebbieħa fil-Konkors tal-Hlib. Minbarra dawn il-premijiet hemm għadd kbir ta' tazzi għall-ghoġiela tar-razez Friesian u Ayreshire kif ukoll għall-baqar ta' l-istess razez li jiġu kwalifikati bhala l-isbah fost dawk li jikkompetu għall-ġmiel.

Tazzi oħra u kukkardi jiġu mqasma għall-isbah mogħoż kemm ta' razza Malta-tija; pastardi; ta' razza Saanen; bdat u bdat pastardi.

Infakkru lil dawk kollha li bihsiebhom jiehdu sehem illi l-kitba tal-bhejjem li jiehdu sehem kemm fil-konkors tal-hlib kif ukoll fil-konkors tal-ġmiel tagħlaq fit-13 ta' April f'nofs in-nhar. Taht l-ebda ċirkostanza ma jiġu miktuba bhejjem wara t-13 ta' April f'nofs in-nhar.

Il-pubbliku huwa mistieden li ma jitt-lifx din l-okkażjoni mill-isbah il jmur fil-Qasam tal-Gvern l-Għammieri, il-Marsa, nhar id-19 ta' April biex jara l-isbah u l-ahjar bhejjem tal-halib li qegħdin jtrabbew fil-Gzejjier tagħna. Il-hlas tad-dhul huwa xelin biss u t-tfal li jkunu akkompanjati mill-ġenituri tagħhom ma jhallsu xejn.

INBID TAL-BUSKETT


Dawk li jixtiequ jixtru inbid magħsur mill-gheneb li jkabbar il-Gvern fil-gonna tal-Buskett, huma mitlubin li jmorru jorndnaw jew iċemplu (Central 4940), fl-Uffiċju tal-Biedja, Nru. 88, Triq l-Ifran, il-Belt. Dawk li jorndaw tużżana jew aktar jintbagħtilhom id-dar bla hlas tat-trasport. Dawk kollha li għandhom flieken vojta jistgħu jibdluhom ma' flieken mimlija bl-inbid.

SIGAR U PJANTI

Għall-bejgħ

Sigar tal-laring, lumi, mandurina, hawh, ghajnbaqar, tuffieq, kaki, ċirasa, berquq, tut, pruna, kif ukoll basal tal-fjuri u kull xorta ta' pjanti ornamental ta' kwalita prima jinsabu għall-bejgħ minn:

MUSCAT ROSE NURSERY,
Nru. 24, Idmejda Str., Hal Balzan.



IL-HTIEĠA TAL-FROTT

L-VALUR tal-minerali u sustanzi oħra bħalma huma l-melħ u xi aċidi fid-dieta tal-bniedem huma ta' min jagħti każ tagħhom tassew. Dawn il-minerali u sustanzi jinsabu fil-frott. Xi varjetajiet ta' frott insibu li għandhom hażna wisq akbar ta' sustanzi minn frottijiet oħra. Hekk huwa magħruf li l-laring u l-frott tar-razza tiegħu fih minn dawn is-sustanzi wisq iżjed minn frottijiet oħra.

Hafna varjetajiet ta' frott bħalma huma l-laring, it-tuffieħ, il-banana, it-tadam u oħrajn jipprovdu hażniet zghar ta' kalċju, manjesja, putassa, sodju, fosfru, klorin, kubrit u hadid li lkoll huma ta' l-akbar htieġa għall-ġisem tal-bniedem tant li kull ikla għandu jkollha taħlita bilanċjata minnhom.

Il-frott jintuża fuq kollox fi tliet għamliet ta' ikel: L-ewwel bħala deżerta meta jiġi ikkunsmat nej; it-tieni, misjur meta jiġi magħmul f'torti, pudini u helu iehor jew bħal fil-każ tat-tuffieħ meta jiġi miżwi; it-tielet ippreservat meta jiġi mgħolli f'taħlita qawwija ta' zokkor jew f'għamliet ta' kunservi.

SIWI IEHOR TAL-FROTT

Barra minn dan kollu, il-frott huwa l-għajn ta' għadd ta' kumditajiet oħra, l-għaliex minnu jsiru l-essenzi li jintużaw wisq f'hafna għamliet ta' xorb u ikel bnin u jsir il-ġulepp ukoll. Mill-gheneb, imbagħad isiru l-varjetajiet differenti ta' mbejjed. Huwa fatt magħruf li l-hafna tal-bniedem f'wiċċ l-art kienet tkun wisq aktar iebes li k'eku l-Mulej ma żejjinx il-holqien bis-siġar u l-frott tagħhom.

Minhabba li l-frott huwa tant meħtieġ għas-saħħa tal-ġisem, il-bniedem habbel rasu mhux f'tit kif jista' jirnexxilu jik-seb il-frott li jiħtieġ matul is-sena kol-

lha meta xi varjetajiet ikunu barra mill-istagun tagħhom. B'hekk inholqu l-industriji li jippreservaw il-frott fil-bottijiet u li jaħdmu għamliet differenti ta' kunservi tal-frott.

FROTT IMNIXXEF

Tant kiber l-użu tal-frott minhabba l-htieġa kbira tiegħu għas-saħħa tal-bniedem illi ġew imwaqqfa industriji li jnixx-fu l-frott bi proċessi speċjali.

Post dawn il-frottijiet imnixxfin l-aktar popolari huma t-tin, il-pruna, it-tuffieħ, il-berquq u varjetajiet ta' għeneb li aħna nafuhom bl-isemijiet ta' żbib u sultana. It-tnixxif tal-frott il-lum sar haġa tassew komuni u l-frott imnixxef huwa popolari hafna għaliex issibu lest qisu frisk kull meta tinħtieġu għat-tisjir.

IX-XJENZA U L-FROTT

Frott tajjeb biex jiġi mnixxef jew ippreservat ifisser frott f'saħħtu u mill-isbaħ li jingabar minn kultivazzjoni skond ix-xjenza. Il-biċċa l-kbira ta' l-industriji tal-frott għandhom il-gonna tagħhom sabiex jiżguraw ruħhom li jkollhom provvisti biżżejjed ta' frott prim. Xjenzjati u teknici hlew għexieren ta' snin jistudjaw u jistharrġu sabiex ikunu jistgħu, wara l-esperimenti tagħhom, iġinu lill-bidwi, lill-ġardinari u lill-industrialist sabiex il-bniedem ikollu provvisti ta' frott frisk u bnin kif ukoll frott imnixxef u ippreservat li jibqa' jaħžen fih dawġ il-kwalitajiet nutritivi meħtieġ għas-saħħa tal-bniedem.

PATATA GHALL-OLANDA

Wasal tagħrif uffċjali illi l-Gvern ta' Olanda neħħa kull restrizzjoni fuq l-importazzjoni tal-patata fl-Olanda sa l-ewwel ta' Gunju 1953.

L-esportaturi huma mheggin sabiex jaċċertaw ruħhom jekk l-importaturi Olandiż barra mill-patata ta' qatgħa safra humiex interessati wkoll li jimportaw patata Arran Banner. Dawn il-faċilitajiet iġhoddu għall-patata tar-Rebbiegha li tasal fl-Olanda sa l-ewwel ta' Gunju li ġej.

DELTAFOR

Ippruvat mill-aqwa xjenzati tad-dinja b'riżultati li jgħaġġbu f'dik li għandha x'taqsam maż-żieda ta' produzzjoni, harsien mill-mard u saħħa fil-qoxra tal-bajda. — Bajd minn tiegħ li ġew magħlufa d-DELTAFOR ma jfallu qatt fit-tfaqqis. — Id-DELTAFOR hu żejt tal-huta konċentrat, magħmul f'forma ta' trab b'sustanza tliet darbiet aktar miż-zejt tal-huta komuni. Jinbiegħ f'pakkett b'irhis li jservi xahar għal kull 12-il tiegħa.

IXTRU PAKKETT MINGHAND:

M.C. BORG CARDONA

145 TRIQ S. KRISTOFORU—IL-BELT

NITRAT NATURALI TAČ-CHILI

"CHAMPION BRAND"

Huwa d-DEMEL li fih is-sustanzi kollha meħtieġa li għandu bżonn ir-raba'. Isaħħaħ il-pjanti. Ikattar l-uċuħ. DEMEL li jista' jifferrex fuq wiċċ il-hamrija u jagħmel ġid kbir mingħajr ma jintilef xejn mill-valur tiegħu.

Minn 98 sa 99 fl-mija pur u 100 fl-mija effċjenti.

JINBIEGH KULLIMKIEN.

Agenti: **ALEXANDER SANT, 870, Triq Irjali — Il-Hamrun.**

PROVVISTI TA' ILMA GHAT-TISQIJA

Id-Dipartiment ta' l-Ilma jinsab le biex jipprovdi hażniet ta' ilma għat-tisqija miċ-Chadwick Lakes bil-prezz ta' 8 kull elf gallun minflok bix-1s. 4d. kull gallun kif kien qabel.

Inheggu lil dawġ il-bdiewa kollha, spjegjalment lil dawġ il-bdiewa li għandhom ir-raba' fl-inhawi ta' Santa Venera, H'Liġa, H'Attard, H'al Balzan, biex jappreftaw ruħhom minn dñi l-okkażjoni salha li qed joffrillhom il-Gvern u jaħżnu f'għwiebi u l-bjar tagħhom kwantitajiet ta' ilma li jistgħu jservu ta' l-akbar fejn għal matul ix-xhur tan-nixfa.

Din l-offerta t'iswa biss sal-11 ta' Apr

KONFERENZI FUQ IL-BIEDJA

Bħal ma sar fi snin oħra, id-Dipartiment tal-Biedja ġe mistieqen mill-Youth Advisory Committee' sabiex jagħmel konferenzi lit-tfal ta' l-iskejjel li jkunu wara biex jispicċaw mit-tagħlim u jkollhom qudd-emhom il-problema dwar liema se għa se jrin jintefgħu fha.

Billi s-Sur Robert Biasini, Direttur tal-Biedja, kien għadu kemm ġie lura minn barra, u għalhekk kien jinsab okkupat wisq fuq il-hidma tiegħu, baġat lis-Sur J. Orlando Smith sabiex ikellem lit-tfal minflok. It-tfal li ġew miġbura f'hamejnti prinċipali qagħdu attenti hafna għat-tagħrif dwar il-biedja li ġew mogħtija u wrew interess jisingħu dwar il-hidma moderna ta' l-art u dwar il-makmal tal-biedja li qegħdin iġinu lill-bidwi li xogħol tiegħu.

Nixtiequ nirreġistraw l-apprezzament tagħna għall-imġieba tat-tfal kollha, spjegjalment tat-tfal ta' l-iskejjel ta' Ghavdix, u nfahħru lill-Youth Advisory Committee' li qed jagħmel dil-hidma bil-konferazzjoni tad-Dipartiment tax-Xogħol.

GHELIEQI GHALL-BEJGH

Għalqa li tinsab fil-limiti taż-Zejtun fl-inhawi ta' Longobardi, magħrufa b' "Ta' Bnell", li fha 25 tomna u 5 kejljet, hamrija ta' kwalità tajba. L-għalqa mgħas ma f'sitt hba' naha u erba' f'oħra. Fha 7 sigriet tat-tin, kamra u bir.

Għalqa li tinsab fil-limiti ta' Marsaxlokk, fl-inhawi ta' "Marnisi", imsejtni "Ta' Xerrih", li fha għaxart itnien u 4 kejljet b'hamrija ta' kwalità tajba, l-hafna sigar tat-tin, kamra u 4 bjar.

Min jixtieq jixtri dawn iż-żewġ għelieq għandu jirrikorri Nru. 11, flat 20, Vincenti Buildings, Triq id-Dejqa, il-Belt. Tagħrif dwarhom jista' jinkiseb uko mil-Kamra ta' l-Infommazzjoni, Dipartiment tal-Biedja, il-Belt.

GHELIEQI GHAT-TQABBIL

a) Għalqa f'Wied il-Hesri, is-Sigġiewi
b) Għalqa ta' Ghajn Zarbuqa, il-Magħtab. limiti tan-Naxxar.

c) Għalqa, Is-Sellum ta' Laguna, iż-Zebbiġh, l-Imġarr.

d) Il-hames sehem ta' l-artijiet, Nadu ta' Malta, ir-Rabat.

Min irid iqabbel xi waħda minn dawn l-għelieq għandu jmur fl-Uffiċċju tat-Teżor, il-Palazz, il-Belt, u jklemm l-Uffiċċjal Inkariġat mill-Kiri u Qbiela tal-Gvern.